

ОПШТИНА ЗРНОВЦИ

Бр. 09-67012
01.12.2021 год.
ЗРНОВЦИ

Врз основа на член 50 став (1) точка 16 од Законот за локалната самоуправа („Службен весник на Република Македонија“бр.5/2002), а во врска со член 16 став (1) и член 17 став (1) и (2) од Закон за младинско учество и младински политики („Службен весник на Република Северна Македонија“бр.10/2020) и член 18-а,б, в, г на Статутот на Општина Кочани („Службен гласник на Општина Зрновци“ бр.51/2021), Градоначалникот на Општина Зрновци на ден 01.12.2021 година објавува

ЈАВЕН ПОВИК

за номинирање на претставници од формите на организирање и здружување на младите заради формирање на Иницијативен одбор кој ќе учествува во процесот на конституирање на локално собрание за млади на Општина Зрновци

- I. **Опис на јавниот повик:** Општина Зрновци распишува Јавен повик за формирање на Иницијативен одбор
Иницијативниот одбор е неформална група која има за цел да се консултираат младите и да се застапат нивните интереси во Советот.
- II. **Право на учество:** Јавниот повик е упатен до формите на организирање и здружување кои ги предвидува Законот за младинско учество и младински политики, а тоа се: **младинските организации, организациии за млади, политички подмладоци, ученички и студентски организациии и други облици на младинско здружување**, кои не мора да бидат регистрирани во општината, но мора да имаат активности на територијата на општина Зрновци.
- III. **Цел на овој повик:** Младинските организации, организациии за млади, политички подмладоци, ученички и студентски организациии и други облици на младинско здружување да поднесат пријава до Општина Зрновци со која ќе номинират свои претставници, жители на општина Зрновци, кои ќе учествуваат во процесот на конституирање на локално собрание за млади на Општина Зрновци, а заради спроведување на постапката утврдена со Законот за младинско учество и младински политики за формирање на Локален младински совет на Општина Зрновци.
- IV. **Задача на Иницијативниот одбор:** Иницијативниот одбор се формира за одржување на конститутивното локално Собрание за млади.
Иницијативниот одбор во соработка со Општината го распишува повикот за конституирање на локално собрание за млади на Општина Зрновци во согласност со Статутот на Општина Зрновци, Законот за младинско учество и младински политики, по принципот на транспарентност и јавност.
Времетраењето на ИО е краткорочно и завршува со свикување на првото Локално Собрание на млади.
- V. **Потребни документи:** Младинските организации заинтересирани да аплицираат треба да ги достават и следните документи:
 1. Пријава за номинација поднесена од младинска организација (*Образец во прилог*)
 2. Портфолио на организацијата/групата/здружението

3. Извештај за работата намладинската организација / здружението за 2020 година или друг документ во кои се наведени реализирани активности со млади, младински политки и иницијативи на подрачјето на општина Зрновци,
4. Писмо со номинација за член во Иницијативниот одбор и контакт информации
5. Кратко мотивациско писмо од страна на номинираниот член и кратка биографија.
6. Изјава за согласност за користење на лични податоци (*Образец во прилог*) и
7. Изјава за согласност од номинираните лица за прифаќање на номинацијата (*Образец во прилог*).

VI. Начин на поднесување на документите, рок и место:

Сите заинтересирани младински организации или други младински структури кои ги исполнуваат условите и критериумите наведени во овој Повик, можат да поднесат Пријава за номинација на свои претставници со потребната документација во еден примерок (потпишана од одговорното лице на организацијата), **секој работен ден од 08:00-16:00 часот до крајниот рок за поднесување на пријави:**

- во Архивата на општина Зрновци, илинденска бб. 2305 Зрновци
- по пошта на наведената адреса на Општина Зрновци или
- целокупната документација да ја скенират и достават на мејл:info@zrnovci.gov.mk.

Писмената документацијата се поднесува во затворен плик означен со ознака: „За јавен повик за формирање на Иницијативен одбор“, ако се поднесува по електронски пат се опишува предметот на пораката: „За јавен повик за формирање на Иницијативен одбор“.

VII. Период на траење на јавниот повик: Јавниот повик трае 7 (седум) работни дена од денот на објавувањето на веб страната на Општина Зрновци, односно од 02.12.2021 година.

VIII. Краен рок за поднесување на пријави: Крајниот рок заподнесување на пријави е **10.12.2021 година до 16:00 часот.**

IX. Постапка за разгледување на поднесените пријави: Поднесените пријави ќе ги разгледа посебна комисија формирана од Градоначалникот на Општина Зрновци од редот на администрацијата, која ќе ја утврди валидноста и прифатливоста на поднесената документација.

X. Дополнителни информации: Дополнителни информации може да добиете на тел.033/353 -105, 078/401-969, blagojdanev@yahoo.com контакт Благој Данев.

01.12.2021 година
Зрновци

Градоначалник на Општина Зрновци

Борче Коцев

